

# TULAFONO TAU FAAOFI O LE FAATATAUINA O TUPE 2020/2021

## SAMOA

### Faamatalaga e Faamalamalama ai

#### Sini ma mafuaaga:

O le Tulafono Tau Faaofi ua tuuina atu ai le Faatatauina o Tupe 2020/2021 mo le Tausaga Faaletupe e faaiuina i le aso 30 o Iuni 2021.

#### Fuaiupu:

- Fuaiupu 1:** - ua aiaia ai le igoa puupuu ma le aso e amata faamamaluina ai.
- Fuaiupu 2:** - ua aiaia ai mo le faamatuu atu ma le faatatauina o le \$688,694,610 mai le Faaputugatupe a le Matagaluega o Tupe mo galuega faatino ma galuega faatino laiti e tuuina atu e Matagaluega ma Ofisa taitasi, po o galuega faatino e tuuina atu e isi vaega po o galuega e avea ai ma sui o le Malo.
- Fuaiupu 3:** - ua aiaia ai mo le faamatuu atu ma le faatatauina o le \$490,045 mai le Teugatupe a le Tausi Mavaega a le Malo mo le faaaogāina e le Ofisa Tausi Mavaega a le Malo.
- Fuaiupu 4:** - ua aiaia ai mo le faamatuu atu ma le faatatauina o le \$20,660,838 mai le Faaputugatupe a le Matagaluega o Tupe mo Tupe Faaalu e Le i Fuafuaina.

**Faamatalaga:** - ua aiaia ai mo aofaiga o tupe ua faatagaina e faaaogā i lalo o le fuaiupu 2 e pei ona faatatauina mo galuega faatino ma galuega faatino laiti e tuuina atu e Matagaluega ma Ofisa taitasi, po o galuega faatino e tuuina atu e isi vaega po o galuega e avea ai ma sui o le Malo.



.....

(Hon SILI Epa Tuioti)

**MINISITA O TUPE**

**TULAFONO TAU FAAOFI O LE  
FAATATAUINA O TUPE 2020/2021**

**SAMOA**

**Faatulagaina o Aiaiga**

1. Igoa puupuu ma le amataga
2. Faamatuu atu ma le faatatauina o le \$688,694,610 mai le Faaputugatupe a le Matagaluega o Tupe
3. Faamatuu atu ma le faatatauina o le \$490,045 mai le Teugatupe a le Tausi Mavaega a le Malo
4. Faamatuu atu ma le faatatauina o le \$20,660,838 mai le Faaputugatupe a le Matagaluega o Tupe

Faamatalaga

---

**2020, Nu.**

**O SE TULAFONO TAU FAAOFI UA TAUA**

**O SE TULAFONO e faatagaina ai le faatatauina o nisi o aofaiga o tupe mai le Faaputugatupe a le Matagaluega o Tupe ma le Teugatupe a le Tausi Mavaega ma lona faaaogāina faapitoa i galuega faatino ma galuega faatino laiti e tuuina atu e Matagaluega/Ofisa, galuega faatino e tuuina atu e isi vaega ma galuega ua faia e avea ai ma sui o le Malo mo le Tausaga Faaletupe e faaiuina i le aso 30 Iuni 2021 (“Tausaga Faaletupe 2020/2021”).**

**UA FAIA** e le Fono Aoao Faitulafono a Samoa i totonu o le Palemene ua potopoto e faapea:

**1. Igoa puupuu ma le amataga:**

- (1) E mafai ona taua lenei Tulafono o le Tulafono o le Faatatauina o Tupe 2020/2021.
- (2) O lenei Tulafono e amata faamamaluina i le aso e tuuina i ai le maliega a le O Le Ao o le Malo.

**2. Faamatuu atu ma le faatatauina o le \$688,694,610 mai le Faaputugatupe a le Matagaluega o Tupe:**

- (1) E mafai ona tuuina atu mai le Faaputugatupe a le Matagaluega o Tupe ma faaaogāina i galuega faatino po o galuega faatino laiti e tuuina atu e Matagaluega ma Ofisa taitasi po o galuega faatino e tuuina atu e isi vaega, po o mo galuega e avea ai ma sui o le Malo mo le Tausaga Faaletupe 2020/2021 ni aofaiga o tupe e lē sili atu i le aofaiga e \$688,694,610.
- (2) O aofaiga o tupe ua faatagaina e faaaogā i lalo o le faafuuiupu (1) ua faatatauina eseese mo galuega faatino ma galuega faatino laiti e tuuina atu e Matagaluega ma Ofisa, galuega faatino e tuuina atu e isi vaega po o galuega e avea ai ma sui o le Malo, e pei ona faamaoti mai i totonu o le Faamatalaga.

**3. Faamatuu atu ma le faatatauina o le \$490,045 mai le Teugatupe a le Tausi Mavaega a le Malo:**

- (1) E mafai ona tuuina atu mai le Teugatupe a le Tausi Mavaega (teuina i le Faletupe ANZ (Samoa) Ltd.) ma faaaogā i galuega faatino ma

galuega faatino laiti, totogi o tagata faigaluega ma isi tupe totogi atu, tau faaee atu ma tupe alu faatupulaia faaletulafono po o e totogiina atu mo le faafoeina o le Ofisa Tausi Mavaega a le Malo mo le Tausaga Faaletupe 2020/2021 ni aofaiga o tupe e lē sili atu i le aofaiga e **\$490,045**.

- (2) O aofaiga o tupe ua faatagaina e faaaogā i lalo o le faafuaiupu (1) ua faatatauina mo le faaaogāina e le Ofisa Tausi Mavaega a le Malo.

**4. Faamatuu atu ma le faatatauina o le \$20,660,838 mai le Faaputugatupe a le Matagaluega o Tupe:**

- (1) E mafai ona tuuina atu mai le Faaputugatupe a le Matagaluega o Tupe ma faaaogā i Tupe Faaalu e Le i Fuafuaina mo le Tausaga Faaletupe 2020/2021 ni aofaiga o tupe e lē sili atu i le aofaiga e **\$20,660,838**
- (2) O aofaiga o tupe ua faatagaina e faaaogā i lalo o le faafuaiupu (1) ua faatatauina mo Tupe Faaalu e Le i Fuafuaina.